

Minuti tal-Erbgħa u Ghoxrin (24) Laqgħa tas-Sitt (06) Kunsill tal-Kunsill Lokali San Pawl il-Baħar li nżammet fl-Uffiċċju Amministrattiv ta' l-istess Kunsill Lokali nhar il-Hamis 10 ta' Diċembru 2009 fil-5.30 ta' filgħaxija.

Data u ħin

**** Preżenti għal-Laqgħa:**

Attendenza

Is-Sna Graziella Galea	Sindku
Is-Sur Peter Abela	Kunsillier
Is-Sur Jason Camilleri	Kunsillier
Is-Sur Mario Camilleri	Kunsillier
Is-Sur Frank Gauci	Kunsillier
Is-Sur Martin Zerafa	Kunsillier

Rose Camilleri	Segretarju Eżekuttiv
----------------	----------------------

Skuzati għal-Laqgħa:

Is-Sur John Bray	Viċi-Sindku
Is-Sur Ray Bartolo	Kunsillier
Is-Sur Alexander Bezzina	Kunsillier
Is-Sur Alfred Grima	Kunsillier
Is-Sur Raymond Tabone	Kunsillier

1.00 Qari u Approvazzjoni tal-Minuti tat-Tlieta u Ghoxrin (23) Laqgħa tal-Kunsill

Il-Minuti tat-Tlieta u Ghoxrin (23) Laqgħa tas-Sitt Kunsill li ġew imqassma qabel il-laqgħa ġew meħudha bħala moqrija.

Qari u Approvazzjoni tal-Minuti 23

Wara li saru l-korrezzjonijiet meħtieġa dawn ġew approvati u ffirmati.

2.00 Punt Mqajma (Laqgħa 23)

2.01 Iz-żgħażaġh Chris Xuereb, Jean Claude Muscat, Melvin Gauci, Paul Sant, Roberto Sammut u Claire Schembri, Mattea Marie Muscat, Miriana Faniello, u Rachel Schembri applikaw biex ikunu parti mill-Kunsill Lokali Żgħażaġh. Dawn ser jattendu żewġ laqgħat ta' informazzjoni organizzati mill-Kunsill Nazzjonali Żgħażaġh. Il-Kunsill approva li jhallas trasport ta' mini-bus għal dawn il-laqgħat.

Kunsill Lokali Żgħażaġh

2.02 Il-Kunsill ha nota tar-risposta tal-Avukat tal-Kunsill (hawn annessa) dwar dan is-suġġett.

Xieħda mill-eks-Sindku

2.03 Is-Sindku ipprezentat il-minuti tal-laqgħa mas-Sindki organizzata mill-Onor Segretarju Parlamentari Chris Said.

Public Private Partnership

2.04 Intefgħu ħames kwotazzjonijiet għal disa' sigar tal-Milied hekk kif ġej:

Milied 2009 Sigar Festin

Derek Garden Centre	€ 964.80
Piscopo Garden Centre	€ 360.00 (2.5m)
Green Supplier Ltd	€ 5,265 (għoli ta' żewġ sulari)
Mic Solutions	€ 5,400 (għoli ta' żewġ sulari)

- Il-Kunsill approva li jinxtraw erbgha minghand il-Green Supplier Ltd. għall-prezz ta' € 2,340 u jekk il-*budget* jippermetti jinxtraw ohrajn iżghar minghand l-istess *supplier*. Għandu wkoll jinxtara festun sabiex tintrama' sigra hdejn il-*Housing Estate* ta' l-Erba' Mwieżeb. Sigar
- Bħala tiżjin għandhom jintramaw il-festuni li nxtraw fis-Sajf sabiex jitpoġġew fi Triq San Pawl mill-Parroċċa lejn il-Kunsill. Skont rapport tal-kuntrattur hemm madwar 450 bozza maqtugħa liema spiża biex jinbidlu tammonta għal €540. Il-Kunsill approva li dawn għandhom jinbidlu. Il-Kunsill approva li jniehdi, flimkien mal-Istitut Soċjo Kulturali San Pawl kompetizzjoni tal-isbaħ faċċata armata u l-isbaħ presepju. Il-Kunsill għandhu jiffinanzja t-trofej lir-rebbieħa. Festuni
- Il-Kunsill approva li jhallas sa massimu ta' €500 għad-dawl għat-tiżjin tal-Milied għat-toroq ta' Burmarrad filwaqt li l-kumitat tal-festa jarma u jissuplixxi dan l-armar. Tiżjin Burmarrad
- Il-Kunsill approva li lejliet il-Milied iddoqq il-Banda San Pawl qabel il-purċissjoni ta' filgħaxija ġewwa San Pawl il-Baħar kif ukoll nhar il-Milied filgħodu f'Bugibba u l-Qawra għall-prezz ta' €800 għal kull attivita'. Banda
- Il-Kunsill approva li l-ikla għad unur persuna mil-lokalita' għanda ssir fir-restorant Mezza Luna. Data u hin jithabbru aktar tard. Kien hemm qbil li l-persuna nnominata għandha tkun l-ex kunsilliera Mary Borg. Ikla
- Il-Kunsill approva li bħas-snin l-imghoddija, isir il-festin lill-haddiema tat-Taqsima tax-Xogholijiet li jagħmlu xogħol fil-lokal bi spiża għall-Kunsill. Festin
- Il-Kunsill approva li minn issa jibda' jahseb għal dawl dekorattiv għal żmien il-Milied futuri.
- 2.05 S'issa l-Kunsill ma kellux risposta bil-miktub minghand l-iScouts minkejja li ntbagħttilhom *e-mail*. Il-Kunsill għandu jippersisti għar-risposta. Day Care Centre
- 2.06 Għandha tinhareg l-ordni tax-xogħol minnufih sabiex dawn jiġu nfużzati minhabba sigurta'. Bibien latrina Sirens
- 3.00 Korrispondenza u Komunikazzjonijiet**
- 3.01 **Ref:55/8407/09/I:** Il-Kunsill approva li t-*telephone booth* ta' fejn l-iskola Primarja, Patri Feliċ Sammut tiġi mcaqalqa minhabba sigurta għat-tfal peress li qed ikun hemm min qed juża dan il-*booth* għal skopijiet hżiena. Il-post il-ġdid għandu jkun wiehed aċċessibbli. Telephone Booth hdejn l-iskola Primarja
- 3.02 **Ref:55/8871/09/I:** Il-Kunsill approva li jippartecipa għal dan l-*award* bit-tema *Tourism and sustainable Development*. EDEN Award Project
- 3.03
- | | | | |
|--------------|--|-------------------------|----------|
| 55/8463/09/I | Ittra ta' Permessi – Mobile Kiosk | Xemxija | Permessi |
| 55/8463/09/I | Ittra ta' Permessi – Mobile Kiosk | Triq San Gerald | |
| 55/8463/09/I | Ittra ta' Permessi – Mobile Kiosk | Bugibba | |
| 55/8737/09/I | Ittra ta' Permessi – Stands għas-Souvenirs | Misrah il-Bajja Bugibba | |
- 3.04 **Ref: 55/9114/09/I:** Il-Kunsill approva li jippartecipa fl-iskambju ta' zghazagh mal-Awstrija filwaqt li jgħib aktar informazzjoni dwar skambji ohra. Skambju ta' zghazagh
- 3.05 **Ref:55/6575/09/I:** Id-Dipartiment tal-Gvern Lokali awtorizza li l-uffiċċini amministrattivi tal-kunsilli jistgħu jiqbghu magħluqa l-ghada tal-Milied u l-Ewwel tas-Sena. Il-Kunsill qabel u l-pubbliku għandu jiġi nfużmat b'dan. Minhabba sigurta' l-uffiċċju għandu jkun ukoll magħluq lejliet dawn iż-żewġ festi. Ftuh ta' l-uffiċċini
- 3.06 **Ref: 55/8630/09/O:** Fuq parir tal-librar, il-Kunsill approva li l-librerija tinfetaħ kull nhar ta' Sibt bejn it-8.30am u n-nofsiegħa minflok bejn it-8am u nofsinhar, peress li ma jkunx hemm konkorenza bejn it-8am u 8.30am. Ftuh tal-librerija
- 3.07 **Ref: 55/8988/09/O:** Il-Kunsill ma sabx oġġezzjoni għal *retractable canopy* eżistenti li hemm fuq il- Café Blue Bar,

- faċċata tal-Café Blue Bar, Triq il-Maskli, San Pawl il-Baħar li tinkludi wkoll struttura tal-hadid fuq il-bankina li tagħha hemm permess għal estensjoni. Triq il-Maskli, San Pawl il-Baħar
- 3.08 **Ref: 55/9014/09/I:** Il-Kunsill approva li jkompli s-servizz tal-*website* mal-HWS Ltd għall-prezz ta' €467.28 fis-sena. Website
- 3.09 Il-Kunsill ingħata fondi li jammontaw għal €25,000 mis-segretarjat għad-Djalogu Pubbliku u Informazzjoni taħt l-uffiċċju tal-Prim Ministru taħt l-iskema fondi speċjali li għaliha l-Kunsill kien applika. Skema fondi speċjali
- 4.00 Skedi ta' Dhul, Pagamenti u Ordnijiet ta' Xogħol**
- (a) L-iskeda ta' dhul għax-xahar ta' Novembru ammontat għal €127,556.02. Rendikont ta' Dhul ta' Fondi
- (b) L-iskeda ta' pagamenti għax-xahar ta' Novembru 2009 ammontat għal €157,993.35. Għet ipprezentata wkoll skeda addizzjonali li ammontat għal €4,228.98. Rendikont ta' Hruġ ta' Fondi
- Dawn l-iskedi ġew approvati hekk kif ipprezentati.
- (c) Il-Kunsill approva l-lista ta' ordnijiet ta' xogħol għax-xahar ta' Novembru 2009 li ammontat għal €2,259.74. Lista ta' Ordnijiet tax-Xogħol
- 5.00 L-Offerta ta' Żamma u Manutenzjoni ta' Latrini**
- Is-Sindku pprezentat ir-rapport tas-sotto kumitat ta' l-offerti hawn anness. Inqrat ukoll ittra mitfugħa mal-offerta tas-Sur Frendo li tinsab hawn annessa.
- Abbażi tar-rakkomandazzjoni tas-sotto kumitat tal-offerti, is-Sindku Graziella Galea pproponiet li l-offerta tingħata lill-Każin Banda San Pawl. Issekonda din il-proposta l-Kunsillier Peter Abela. Ittiehed vot li ġie hekk:
- Favur: Is-Sindku Graziella Galea, il-Kunsilliera Peter Abela, Mario Camilleri, Frank Gauci u Martin Zerafa
- Kontra: Hadd
- Astensjoni: Il-Kunsillier Jason Camilleri
- Il-proposta għaddiet.
- 6.00 Kwotazzjonijiet:**
- a) Welcome Boards
- Minkejja li ntabu tlett kwotazzjonijiet il-Kunsill irċeva waħda.
- Ġie deċiż li jingabru żewġ kwotazzjonijiet ohra.
- b) Bandli tal-Veċċ
- Ġie deċiż li tintgħazel il-kwotazzjoni tal-M-Quip Ltd li hi l-orħos.
- c) Sistema ta' Irċevuti Elettronici
- Il-Kunsillier Martin Zerafa ġie nfurmat mis-Segretarju Eżekuttiv li specimen tal-permessi li jintużaw intbagħtulu. Peress li l-Kunsillier Martin Zerafa qal li ma rċeva xejn, dawn għandhom jerġa' jintbagħtulu.

7.00 Espressjoni ta' Interess għall-Akkwist ta' Bini biex Iservi bhala Binja Amministrattiva tal-Kunsill Lokali San Pawl il-Bahar.

Ġie deċiż li dan l-*item* jiġi diskuss fil-laqgħa li jmiss.

8.00 Espressjoni ta' Interess għall-Funtana ta' Burmarrad

Ġie deċiż li dan l-*item* jiġi diskuss fil-laqgħa li jmiss.

9.00 Xogħol Infrastrutturali

Ġie deċiż li l-Kunsill imexxi għall-kisi ta' toroq taħt il-*Public Private Partnership* flimkien ma' bankini godda fejn hemm il-htieġa fit-toroq hawn taħt elenkati skond il-persentaġġ tar-rapport dwar it-toroq imressaq fil-laqgħa preċedenti:

Triq l-Alka	Triq l-Imrejkbja
Triq l-Arznell	Triq l-Oqbra Puniċi
Sqaq Campra	Triq Patri Feliċ Sammut
Triq Dawret in-Nafraġju	Triq Patri G. F. Grima
Triq Efesu	Triq Patri Guzepp Calleja
Triq il-Fuhħar	Triq il-Pwales (in-naħa ta' ġewwa)
Triq Ghajn Rażul	Triq il-Qroll
Triq Ghajn Rihana	Triq ir-Ramel
Triq il-Haġra l-Wieqfa	Triq San Ġeraldu (niżla)
Triq Jean de La Cassiere	Triq San Ġorġ
Triq il-Knisja	Triq l-Isponoż
Triq il-Lampuki	Triq Stella Maris
Triq Lascaris	Sqaq il-Wardija
Triq il-Luzzu	Triq il-Wardija (Busewdien)
Triq il-Makku	Triq tax-Xtut
Triq il-Miżieb (Limbordin)	

10.00 Centru ta' Matul il-Jum

Il-Kunsill ġie nnformat li l-Papillon Bar & Restaurant ta' Triq il-Kahli, post fi Triq San Pawl u propjeta' oħra fi Triq Toni Bajjada huma disponibbli biex jintużaw bhala Ċentru ta' Matul il-Jum. Dan ta' l-aħħar huwa art u saqaf. Sadanittant il-Kunsill kellu laqgħa mal-Awtorita' ta' Djar fejn ġie muri garaxx semi-basement li jista' jintuża għal dan il-ghan. Fil-kaxxa tal-offerti jista' jkun li għad fadal xi espressjonijiet ta' Interess li għadhom mhux magħrufa li għandhom jinfethu fil-laqgħa li jmiss.

11.00 Sejha mill-Awtorita Marittima ta' Malta għal proposta dwar Żona tal-Irmiġġ fix-Xemxija

Il-Kunsill innota li l-Awtorita' Marittima ta' Malta ħarġet sejha għall-proposti, għall-immanniġġjar u tmexxija ta' żewġ akkwati ta' l-Irmiġġ fosthom dik tax-Xemxija. Il-Kunsillier Alfred Grima talab sabiex tittella' bhala korrispondenza r-risposta li hu bagħat fuq il-blog tal-gažżetta The Times dwar *Yacht Marinas* temporanji ġewwa l-Veċċja San Pawl il-Bahar u s-Salina. Permezz tal-*email* mibgħutha minnu, il-Kunsillier Alfred Grima qal li għadu konvint li l-oġġezzjonijiet li saru mill-Kunsill għadhom relevanti għal-lum u sqarr id-dispjaċir tiegħu li MMA injorat kompletament l-oġġezzjonijiet tal-Kunsill. L-iskrivana fuq *duty* fil-laqgħa tal-Kunsill intalbet tiddawnlodja din il-*blog* tal-gažżetta, iżda ma sabitiex. Fl-istess *email* talab lil sħabu l-kunsilliera sabiex b'vot unanimu jiehdu dawk il-passi kollha neċessarji sabiex dan il-proġett ma jsirx f'tal-Veċċja.

Il-Kunsillier Peter Abela qal li dawn il-proposti tal-MMA jinkludu biss immanniġġjar. Abbażi li din il-proposta tinkludi mmanniġġjar u organiżżar ta' *mooring* f'din l-akkwata, il-Kunsill approva li m'għandux isib oġġezzjoni sakemm ma jintilfux il-postijiet ta' sajjeda u propjetarji tad-dgħajjes eżistenti u sakemm isiru għat-tlett xhur tas-Sajf hekk kif propost mill-istess Awtorita'.

12.00 Karnival 2010

Il-Kunsill approva li jtella' attivitajiet tal-karnival ghas-sena 2010 li ghandhom isiru f'Bugibba u f'San Pawl il-Bahar. Il-Kunsill ghandu jalloka *budget* ghal din l-attivita'. Il-Kunsilliera Frank Gauci u Jason Camilleri gew inkarigati mill-attivita' li ghandha ssir f'San Pawl il-Bahar, filwaqt li l-Kunsilliera Martin Zerafa u Peter Abela gew inkarigati mill-attivita' li ghandha ssir f'Bugibba.

13.00 Attivita' Kulturali ghal Frar 2010: L-400 Anniversarju tat-Torri Wignacourt

Is-Sindku Graziella Galea u l-Kunsillier Frank Gauci gew inkarigati li jkunu fil-kumitat organizzattiv ghal din l-attivita'.

14.00 Aggornamenti

Il-Kunsillier Mario Camilleri

14.01 Staqa f'hiex wasal il-process tal-każ tal-5% *management fee* tal-kuntrattur Adam Bugeja abbinat mal-hlas tal-kont finali tal-latrina tas-Sirens. Il-Kunsill ghadu jistenna t-twegiba minghand l-avukat. Gie deciz li nerghu nkellmu lill-avukat sabiex jissottommetti l-parir tieghu. 5% *management fee*

14.02 Gibed l-attenzjoni li minkejja diversi rapporti mill-Kunsill lill-pulizija, is-*sandwich boards* ta' matul il-promenade ghadhom hemm. Gie deciz li l-Kunsill jinforma lis-Supretendent Bonello dwar dan in-nuqqas mill-Ghassa tal-Qawra. *Sandwich boards* matul il-promenade

Il-Kunsillier Peter Abela

14.03 Ippropona li l-korsijiet tal-kompjuter kif ukoll xi korsijiet ohrajn varji isiru fis-sala tal-Kazin Banda San Pawl bla hlas. Sala ghall-korsijiet

Il-Kunsillier Frank Gauci

14.04 Ippropona li l-harga kulturali ghax-xahar ta' Jannar ghandha tkun ghal Casa Rocca Piccola, Valletta. Il-Kunsill qabel. Harga Kulturali

Is-Sindku Graziella Galea

14.05 Ipproponiet li Magazines u Flyers

tiehu fidejha il-kariga ta' *magazine* u *flyers* sabiex bl-ghajnuna tal-Kunsilliera johrog fuljett / *magazine* f'eghluq is-sentejn minn din il-legislatura u xi *magazines* ohrajn ghal matul is-sena.

Tinghata kiswa tarmak lil Triq ix-Xolfa u Triq il-Lixka.

Il-Kunsill qabel ma' dawn il-proposti.

15.00 Eghluq tal-Laqqha

Peress li ma kienx hemm aktar x'jigi diskuss il-laqqha ntemmet fis-6.55pm. Il-laqqha li jmiss giet skedata ghal nhar il-Hamis 14 ta' Jannar 2010.

**Perit Graziella Galea B.E.&A. (Hons), M.Sc. (Road Eng.), A.&C.E.
Sindku**

**Rose Camilleri DPA
Segretarju Eżekuttiv**

17 ta' Dicembru 2009

ref: 55/ 9109/ 09/ Orc